



2024/1072

15.4.2024

REGOLAMENT DELEGAT TAL-KUMMISSJONI (UE) 2024/1072

tal-25 ta' Jannar 2024

li jemenda r-Regolament Delegat (UE) 2015/2446 fir-rigward ta' deċiżjonijiet relatati ma' informazzjoni vinkolanti fil-qasam tal-valutazzjoni doganali u deċiżjonijiet relatati ma' informazzjoni vinkolanti dwar l-orijini

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni ⁽¹⁾, u b'mod partikolari l-Artikolu 24(c) u (g) u l-Artikolu 36(b) tiegħu,

Billi:

- (1) L-Artikolu 33(1) tar-Regolament (UE) Nru 952/2013 jirrikjedi li l-awtoritajiet doganali, soġġetti għal ċerti kundizzjonijiet, jiehdu deċiżjonijiet relatati ma' informazzjoni vinkolanti dwar it-tariffi ("deċiżjonijiet BTI") u deċiżjonijiet relatati ma' informazzjoni vinkolanti dwar l-orijini ("deċiżjonijiet BOI").
- (2) L-Artikolu 35 tar-Regolament (UE) Nru 952/2013 jirrikjedi, f'każijiet speċifiċi, li l-awtoritajiet doganali jiehdu deċiżjonijiet relatati ma' informazzjoni vinkolanti fir-rigward ta' fatturi oħrajn imsemmija fit-Titolu II ta' dak ir-Regolament. Il-valur tal-merkanzija għall-ghanijiet doganali, imsemmi fit-Titolu II, il-Kapitolu 3, tar-Regolament (UE) Nru 952/2013, jikkostitwixxi wiehed minn dawk il-fatturi l-oħra, li għadhom mhumiex soġġetti għal deċiżjonijiet relatati ma' informazzjoni vinkolanti.
- (3) Jenhtieg li jiġu introdotti deċiżjonijiet relatati ma' informazzjoni vinkolanti dwar il-valutazzjoni ("deċiżjonijiet BVI") fil-leġiżlazzjoni doganali sabiex jiżiedu t-trasparenza, iċ-ċertezza legali, il-konformità u l-uniformità fil-valutazzjoni doganali, għall-benefiċċju tal-operaturi ekonomiċi, tal-awtoritajiet doganali u tal-interessi finanzjarji tal-Unjoni.
- (4) Sabiex tiġi żgurata l-konsistenza fost it-tipi differenti ta' informazzjoni vinkolanti, sa fejn ikun possibbli, id-dispożizzjonijiet li jirrigwardaw id-deċiżjonijiet BVI jenhtieg li jiġu allinjati mad-dispożizzjonijiet tar-Regolament (UE) Nru 952/2013 u tar-Regolament Delegat tal-Kummissjoni (UE) 2015/2446 ⁽²⁾ li jirrigwardaw id-deċiżjonijiet BTI u BOI.
- (5) L-Artikolu 10 tar-Regolament Delegat (UE) 2015/2446 jenhtieg li jiġi emendat biex id-deċiżjonijiet BVI jkunu soġġetti għall-istess eċċezzjoni għad-dritt li wiehed jinstema' bħal dawk applikabbli għad-deċiżjonijiet BTI u BOI skont l-Artikolu 22(6) tar-Regolament (UE) Nru 952/2013.
- (6) Jenhtieg li jiġi introdott Artikolu 18a ġdid fir-Regolament Delegat (UE) 2015/2446, biex il-valutazzjoni doganali tiġi identifikata bħala każ għal deċiżjonijiet relatati ma' informazzjoni vinkolanti, biex jiġi ddefinit il-kamp ta' applikazzjoni materjali ta' tali deċiżjonijiet, biex jiġu indikati s-sitwazzjonijiet li fihom applikazzjoni għal deċiżjoni BVI ma għandhiex tiġi aċċettata, u biex jiġi stabbilit il-karattru vinkolanti tagħhom fir-rigward kemm tal-awtoritajiet doganali kif ukoll tad-detentur tad-deċiżjoni, u l-perjodu ta' validità tagħhom, permezz ta' dispożizzjonijiet simili għal dawk applikabbli għad-deċiżjonijiet BTI u BOI, skont l-Artikolu 33 tar-Regolament (UE) Nru 952/2013.
- (7) L-Artikolu 6(1) tar-Regolament (UE) Nru 952/2013 jirrikjedi li l-iskambji kollha ta' informazzjoni bħal dikjarazzjonijiet, applikazzjonijiet jew deċiżjonijiet bejn l-awtoritajiet doganali tal-Istati Membri u bejn l-operaturi ekonomiċi u l-awtoritajiet doganali tal-Istati Membri u l-ħażna ta' dik l-informazzjoni, kif meħtieġa taħt il-leġiżlazzjoni doganali, isiru bl-użu ta' tekniki elettroniki tal-ipproċessar tad-*data*. Konsegwentement, jenhtieg li l-Artikoli 19(3) u 21 tar-Regolament Delegat (UE) 2015/2446 jithassru minhabba l-inkluzjoni prevista tal-applikazzjonijiet BOI u tad-deċiżjonijiet BOI fis-sistema elektronika msemmija fl-Artikolu 21 tar-Regolament ta' Implimentazzjoni tal-Kummissjoni (UE) 2015/2447 ⁽³⁾ kif emendat.

⁽¹⁾ ĠU L 269, 10.10.2013, p. 1.

⁽²⁾ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkoncernaw uħud mid-dispożizzjonijiet tal-Kodiċi Doganali tal-Unjoni (ĠU L 343, 29.12.2015, p. 1).

⁽³⁾ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558).

- (8) L-Artikolu 20 tar-Regolament Delegat (UE) 2015/2446, li jipprevedi l-estensjoni tal-limiti ta' żmien biex jittiehdu deċiżjonijiet BTI u BOI meta t-tehid ta' dawk id-deċiżjonijiet ikun sospiż minhabba li l-klassifikazzjoni tariffarja korretta u uniformi jew id-determinazzjoni tal-orijini ma tkunx żgurata, jenhtieg li jiġi estiż għat-tehid ta' deċiżjonijiet BVI meta t-tehid ta' dawk id-deċiżjonijiet jiġi sospiż minhabba li d-determinazzjoni korretta u uniformi tal-valur doganali ma tkunx żgurata.
- (9) Jenhtieg li fir-Regolament Delegat (UE) 2015/2446 jiġi introdott Artikolu 20a ġdid biex id-deċiżjonijiet BVI jkunu suġġetti għal dispożizzjonijiet dwar il-ġestjoni ta' tali deċiżjonijiet simili għal dawk li huma previsti fl-Artikolu 34 tar-Regolament (UE) Nru 952/2013 għad-deċiżjonijiet BTI u BOI.
- (10) Sabiex tiġi żgurata l-applikazzjoni koerenti tad-deċiżjonijiet BVI, inkluż f'dak li jikkonċerna l-ġestjoni tagħhom permezz ta' sistema elettronika, jenhtieg li dan ir-Regolament japplika mill-istess data li fiha tkun giet varata s-sistema elettronika msemmija fl-Artikolu 21 tar-Regolament ta' Implimentazzjoni (UE) 2015/2447.
- (11) Id-dispożizzjonijiet ta' dan ir-Regolament li għandhom x'jaqsmu mat-tnehhija tal-eċċezzjoni għall-użu ta' tekniki elettronici tal-ipproċessar tad-*data* għall-iskambju u l-ħżin ta' informazzjoni dwar l-applikazzjonijiet għal deċiżjonijiet BOI u d-deċiżjonijiet BOI rispettivament, jenhtieg li japplikaw mid-data tal-użu, għall-finijiet ta' dawk id-deċiżjonijiet, tas-sistema elettronika msemmija fl-Artikolu 21 tar-Regolament ta' Implimentazzjoni (UE) 2015/2447.
- (12) Għaldaqstant, ir-Regolament Delegat (UE) 2015/2446 jenhtieg li jiġi emendat skont dan,

ADOTTAT DAN IR-REGOLAMENT:

Artikolu 1

Ir-Regolament Delegat (UE) 2015/2446 huwa emendat kif ġej:

- (1) fl-Artikolu 10, jiżdied il-punt (e) li ġej:
- “(e) meta dan ikun jikkonċerna deċiżjoni msemmija fl-Artikolu 18a(1).”;
- (2) fit-Titolu I, il-Kapitolu 2, it-Taqsima 2, is-Sottotaqsima 3, jiddaħhal l-Artikolu 18a li ġej:

“Artikolu 18a

“Deċiżjonijiet relatati ma' informazzjoni vinkolanti dwar il-valutazzjoni

(Artikolu 35 tal-Kodiċi)

1. L-awtoritajiet doganali għandhom, wara applikazzjoni, jiehdu deċiżjonijiet relatati mal-informazzjoni vinkolanti dwar il-valutazzjoni (“deċiżjonijiet BVI”), billi jipprovdur l-metodu xieraq ta' valutazzjoni jew il-kriterji doganali, u l-applikazzjoni tagħhom, li għandhom jintużaw għad-determinazzjoni tal-valur doganali tal-merkanzija taht ċirkostanzi partikolari.

Tali applikazzjoni ma għandhiex tkun aċċettata fi kwalunkwe waħda miċ-ċirkostanzi li ġejjin:

- (a) fejn l-applikazzjoni ssir, jew tkun diġà saret, fl-istess ufficċju doganali jew f'iehor, minn jew f'isem id-detentur ta' deċiżjoni fir-rigward ta' merkanzija fl-istess ċirkostanzi li jiddeterminaw il-valur doganali;
- (b) fejn l-applikazzjoni ma jkollha x'taqsam ma' ebda użu intiż tad-deċiżjoni BVI jew ma' kwalunkwe użu intiż ta' proċedura doganali.
2. Id-deċiżjonijiet BVI għandhom ikunu vinkolanti, fir-rigward tad-determinazzjoni tal-valur doganali tal-merkanzija biss:
- (a) għall-awtoritajiet doganali, fil-konfront tad-detentur tad-deċiżjoni, fir-rigward biss ta' merkanzija li għaliha l-formalitajiet doganali jitlestew wara d-data li fiha d-deċiżjoni ssir effettiva;

- (b) għad-detentur tad-deċiżjoni, fil-konfront tal-awtoritajiet doganali, b'effett biss mid-data li fiha jirċievi, jew jitqies li rċieva, in-notifika tad-deċiżjoni.
3. Id-deċiżjonijiet BVI għandhom ikunu validi għal perjodu ta' 3 snin mid-data li fiha d-deċiżjoni ssir effettiva.
4. Għall-applikazzjoni ta' deċiżjoni BVI fil-kuntest ta' proċedura doganali partikolari, id-detentur tad-deċiżjoni għandu jkun jista' juri li l-merkanzija inkwistjoni u ċ-ċirkostanzi li jiddeterminaw il-valur doganali jikkorrispondu f'kull aspekt għaċ-ċirkostanzi deskritti fid-deċiżjoni.”;
- (3) l-Artikolu 19(3) jithassar;
- (4) fl-Artikolu 20(1), l-ewwel subparagrafu huwa sostitwit b'dan li ġej:
- “Meta l-Kummissjoni tinnotifika lill-awtoritajiet doganali li t-tehid ta' deċiżjoni relatata ma' informazzjoni vinkolanti jkun gie sospiż f'konformità mal-Artikolu 34(10)(a) tal-Kodiċi, għal deċiżjonijiet BTI u BOI, jew f'konformità mal-Artikolu 20a(7)(a), għal deċiżjoni BVI, il-limitu ta' żmien għat-tehid tad-deċiżjoni msemmi fl-Artikolu 22(3), l-ewwel subparagrafu tal-Kodiċi għandu jiġi estiż ulterjorment sakemm il-Kummissjoni tinnotifika lill-awtoritajiet doganali li l-klassifikazzjoni tariffarja korretta u uniformi, id-determinazzjoni tal-orijini jew id-determinazzjoni tal-valur doganali jkunu żgurati.”;
- (5) jiddaħhal l-Artikolu 20a li ġej:

“Artikolu 20a

Ġestjoni ta' deċiżjonijiet marbuta ma' informazzjoni vinkolanti dwar il-valutazzjoni

(Artikolu 35 tal-Kodiċi)

1. Deċiżjoni BVI għandha tiflel il-validità tagħha qabel tmien il-perjodu msemmi fl-Artikolu 18a(3) fil-każijiet li ġejjin:
- (a) meta l-adozzjoni ta' att legalment vinkolanti tal-Unjoni tagħmel deċiżjoni BVI mhux konformi ma' dak l-att, mid-data ta' applikazzjoni ta' dak l-att;
- (b) meta deċiżjoni BVI ma tibqax kompatibbli mal-Artikolu VII tal-Ftehim Ġenerali dwar it-Tariffi u l-Kummerċ, jew mal-Ftehim tal-1994 dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ (il-Ftehim tad-WTO dwar il-Valutazzjoni Doganali), jew mad-deċiżjonijiet adottati għall-interpretazzjoni ta' dak il-Ftehim mill-Kumitat dwar il-Valutazzjoni Doganali, b'effett mid-data tal-pubblikazzjoni f'*Il-Gurnal Uffiċjali tal-Unjoni Ewropea*.
2. Id-deċiżjonijiet BVI ma għandhomx jitilfu l-validità tagħhom b'effett retroattiv.
3. B'deroga mill-Artikolu 23(3) u l-Artikolu 27 tal-Kodiċi, id-deċiżjonijiet BVI għandhom jiġu annullati meta jkunu bbażati fuq informazzjoni mill-applikanti li ma tkunx preċiża jew shiħa.
4. Id-deċiżjonijiet BVI għandhom jiġu revokati f'konformità mal-Artikolu 23(3) u l-Artikolu 28 tal-Kodiċi.
5. L-awtoritajiet doganali għandhom jirrevokaw deċiżjonijiet BVI meta ma jibqgħux kompatibbli ma' sentenza tal-Qorti tal-Ġustizzja tal-Unjoni Ewropea, b'effett mid-data tal-pubblikazzjoni tal-parti operattiva tas-sentenza f'*Il-Gurnal Uffiċjali tal-Unjoni Ewropea*.
6. Meta deċiżjoni BVI ma tibqax valida f'konformità mal-paragrafu 1, jew tiġi revokata f'konformità mal-paragrafu 4 jew 5, id-deċiżjoni BVI xorta tista' tintuża fir-rigward ta' kuntratti vinkolanti li jkunu ġew ibbażati fuq dik id-deċiżjoni u li jkunu ġew konklużi qabel ma tkun tilfet il-validità tagħha jew ġiet revokata.

L-użu estiż imsemmi fl-ewwel subparagrafu ma għandux jaqbeż 6 xhur mid-data meta d-deċiżjoni BVI ma tibqax valida jew tiġi revokata.

Sabiex jibbenefika mill-użu estiż ta' deċiżjoni BVI jew BVI, id-detentur ta' dik id-deċiżjoni għandu jippreżenta applikazzjoni lill-awtorità doganali li tkun hadet id-deċiżjoni fi żmien 30 jum mid-data li fiha ma tibqax valida jew tiġi revokata, fejn jindika l-kwantitajiet li għalihom qed jitlob perjodu ta' użu estiż u l-Istat Membru jew l-Istati Membri li fihom il-merkanzija se tkun rilaxxata fil-perjodu ta' użu estiż. Dik l-awtorità doganali għandha tiegħu deċiżjoni dwar l-użu estiż u għandha tinnotifika lid-detentur, mingħajr dewmien, u mhux aktar tard minn 30 jum mid-data meta tircievi l-informazzjoni kollha meħtieġa biex tkun tista' tiegħu dik id-deċiżjoni.

7. Il-Kummissjoni għandha tinnotifika lill-awtoritajiet doganali meta:

- (a) jiġi sospiż it-tehid ta' deċiżjonijiet BVI għal merkanzija li d-determinazzjoni korretta u uniformi tal-valur doganali tagħha ma tkunx żgurata; jew,
- (b) tiġi rtirata s-sospensjoni msemmija fil-punt (a)."

(6) l-Artikolu 21 jithassar.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-1 ta' Diċembru 2027.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Jannar 2024.

Għall-Kummissjoni
Il-President
Ursula VON DER LEYEN